



మీరే లిపోర్టర్ క్యూఆర్ కోడ్ స్కాన్ చేయండి వార్తలు పంపండి

**వాంటెడ్ రిపోర్టర్స్**  
ఆంధ్ర, తెలంగాణ, రాష్ట్రాల్లో విస్తరిస్తున్న G NEWS తెలుగు డిజిటల్ దినపత్రిక, ఛానల్ లో పనిచేయుటకు జిల్లా ఇన్ చార్జీలు, నియోజకవర్గ మండలాల రిపోర్టర్లు కావలెను..  
**పూర్తి వివరాలకు 9581766888**  
వాట్సాప్ చేయండి



## భారత్ కు యూఏఈ అధ్యక్షుడు

స్వయంగా వెళ్లి స్వాగతించిన ప్రధాని

- ఇరాన్ సంక్షోభం వేరే.. భారత్ లో పర్యటన..

యునైటెడ్ అరబ్ ఎమిరేట్స్ అధ్యక్షుడు షేక్ ముహమ్మద్ బిన్ జాయేద్ అల్ నహ్యన్ ఇండియా పర్యటనపై ప్రపంచ వ్యాప్తంగా ఆసక్తి నెలకొంది. కేవలం రెండు గంటల పర్యటనలో భాగంగా సోమవారం ఇండియా చేరుకోగా, ఏకంగా ప్రోటోకాల్ బ్రేక్ చేసి ప్రధాని మోదీ ఎయిర్పోర్ట్ కు వెళ్లి ఆహ్వానించారు. ఇద్దరు నేతలు కౌగిలింతలు ఇచ్చుకుంటూ.. శుభాకాంక్షలు చెప్పుకుంటుండటం చూస్తుంటే దేశాల మధ్య ఉన్న వ్యక్తిగత బంధం ఏంటో స్పష్టంగా అర్థమవుతోంది. రెండు దేశాల మధ్య రక్షణ, వాణిజ్య, ఇంధన, ప్రాంతీయ భద్రతలో భాగంగా ఇది చాలా ప్రాముఖ్యతతో కూడుకున్నదిగా రాజకీయ విశ్లేషకులు అభిప్రాయపడ్డారు.

4



## మేడారంలో గద్దెల పునఃప్రారంభం

కుటుంబంతో కలిసి పాల్గొన్న సీఎం రేవంత్

ములుగు, జనవరి 19: మేడారంలో గద్దెలు, ఆలయ ప్రాంగణాన్ని సీఎం రేవంత్ తొర్రెడ్డి పునఃప్రారంభించారు. అనంతరం తన కుటుంబంతో కలిసి వనదేవతలు నమృక్కు, సారలమ్మలకు ప్రత్యేక పూజలు నిర్వహించారు. మనవడితో కలిసి నిలువెత్తు బంగారాన్ని సీఎం సమర్పించుకున్నారు. ఈ సందర్భంగా గద్దెల ప్రాంగణంలో పైలాన్స్ రేవంత్ ఆవిష్కరించారు. ఈ కార్యక్రమంలో పలువురు మంత్రులు కోమటిరెడ్డి, సీతక్క, కొండా సురేఖ, వరంగల్ మేయర్ సుధారాణి ఎమ్మెల్యేలు, ఇతర ప్రజాప్రతినిధులు పాల్గొన్నారు. సీఎం మేడారం రాక సందర్భంగా భారీ బందోబస్తు ఏర్పాటు చేశారు.



## మరోసారి వార్తల్లో



హైదరాబాద్, జనవరి 19: భారతదేశ ఆర్థిక చరిత్రలోనే అతిపెద్ద కార్పొరేట్ మోసాల్లో ఒకటిగా పేరుగాంచిన సత్యం కంప్యూటర్స్ స్వామీ మరోసారి వార్తల్లో నిలిచింది. ఈ స్వామీకు సంబంధించిన జన్మాడ భూముల వ్యవహారం చర్చనీయాంశంగా మారింది. హైదరాబాద్ పరిసర ప్రాంతాల్లో ఉన్న విలువైన భూములు, ముఖ్యంగా జన్మాడ ప్రాంతంలోని ల్యాండ్స్, సత్యం స్వామీలో భాగంగా అక్రమంగా కొనుగోలు చేశారనే ఆరోపణలు చాలా కాలంగా ఉన్నాయి.

మిగతా 2 లో

## సత్యం కంప్యూటర్స్ స్వామీ

జన్మాడ భూములపై నాంపల్లి ప్రత్యేక కోర్టు విచారణ

సత్యం రాజుతో పాటు 213 మందికి న్యాయస్థానం నోటీసులు

## బీజేపీ నూతన అధ్యక్షుడిగా నితిన్



- ఆయనకు మద్దతుగా నామినేషన్లు
- పోటీలో ఎవరూ లేకపోవడంతో ఏకగ్రీవం
- నేడు ప్రముఖుల సమక్షంలో ప్రమాణ స్వీకారం

బీజేపీ జాతీయ అధ్యక్షుడిగా నితిన్ సజీవ్ ఏకగ్రీవంగా ఎన్నికయ్యారు. అధ్యక్ష పదవి కోసం జరిగిన ఎన్నికలో ఆయనొక్కటే నామినేషన్ వేయడంతో ఎన్నిక ఏకగ్రీవమైంది. నేడు (మంగళవారం) బీజేపీ 12వ జాతీయ అధ్యక్షుడిగా ఆయన పదవి బాధ్యతలు స్వీకరించనున్నారు.

4



## ప్రతి ఇంటిని సోలార్ ఎనర్జీ కేంద్రంగా మార్చు

- ఆదాయంతో పాటు విద్యుత్ ఆదా.. 81 ఫైల్డ్ ప్రాజెక్టులు
- బోనకల్లులో ప్రారంభించిన డిప్యూటీ సీఎం భట్టి విక్రమార్క

2



## మున్సిపల్ ఎన్నికలకు కాంగ్రెస్ ఇన్ చార్జులు

ఆదిలాబాద్ కు సుదర్శన్ రెడ్డి, నిజామాబాద్ కు ఉత్తమ్



## ఉన్నతాధికారులకు లంచాలు

- మంత్రి కోమటిరెడ్డి కుటుంబానికి చెందిన సుశీ ఇన్ ఫ్రాకు సీబీఐ షాక్
- కేసుకు సంబంధించి ఎఫ్ బిఆర్ కాపీని విడుదల

2

## నైసీ బొగ్గు గనుల టెండర్లపై సీబీఐ విచారణ

- అక్రమార్కులపై ఎందుకు చర్యలు తీసుకోరు
- పోలీస్ అధికారులకు హరీష్ రావు సూటి ప్రశ్న

వివరాలు 3వ పేజీలో



## పేద ప్రజలకు అత్యాధునిక వైద్య సేవలు

- ఆరోగ్యశాఖ మంత్రి దామోదర్ రాజనర్సింహ
- నిమ్స్ లో స్వేచ్ఛ సెల్ ల్యాబ్ ను ప్రారంభం



2



## నాగోబా జాతర ప్రారంభం

- వేలాదిగా తరలివచ్చిన ఆదివాసీలు
- నాగోబా జాతరలో ఎంపీ నగేష్ పూజలు

2



## పీసీ ఘోష్ కమిషన్ రిపోర్ట్ ఆధారంగా చర్యలొద్దు

తెలంగాణ హైకోర్టు విచారణ.. ఫిబ్రవరి 25కు వాయిదా

2





## పీసీ ఘోష్ కమిషన్ రిపోర్ట్ ఆధారంగా చర్యలొద్దు

తెలంగాణ హైకోర్టు విచారణ.. ఫిబ్రవరి 25కు వాయిదా

**హైదరాబాద్, జనవరి 19:** కాళేశ్వరం పీసీ ఘోష్ కమిషన్ రిపోర్ట్పై తెలంగాణ హైకోర్టులో విచారణ వాయిదా పడింది. కాళేశ్వరంలో జరిగిన అక్రమాలు, అవినీతి ఆరోపణలపై జస్టిస్ పీసీ ఘోష్ కమిషన్ రిపోర్టును సవాలు చేస్తూ మాజీ సీఎం కేసీఆర్, మాజీ మంత్రి హరీష్ రావు, మాజీ చీఫ్ సెక్రటరీ ఎస్కె జోషి, సీనియర్ ఐఏఎస్ అధికారి స్మితా సబర్వాల్ దాఖలు చేసిన పిటిషన్పై సోమవారం హైకోర్టు విచారణ జరిపింది. కేసీఆర్, హరీష్ రావ్ తరపున సుప్రీం కోర్టు సీనియర్ కౌన్సిల్ సుందరం వాదనలు వినిపించారు. ఈ కేసుపై రాష్ట్ర ప్రభుత్వం ఇప్పటికే కౌంటర్ దాఖలు చేసింది. ప్రభుత్వ కౌంటర్కు పిటిషన్లపై రిఫ్లెక్స్ చేశారు. రిఫ్లెక్సు ప్రభుత్వం రిటన్ సబ్జిక్షన్ ఇచ్చేందుకు సమయం కావాలని హైకోర్టును అడ్డుకోలే జనరల్ కోర్చారు. ఫిబ్రవరి 20లోపు లిఖితపూర్వకమైన సబ్జిక్షన్ ఇవ్వాలని రాష్ట్ర ప్రభుత్వాన్ని ఆదేశించిన హైకోర్టు.. తదుపరి విచారణను ఫిబ్రవరి 25కు వాయిదా వేసింది. అప్పటి వరకు పీసీ ఘోష్ కమిషన్ రిపోర్ట్ ఆధారంగా ఎలాంటి చర్యలు తీసుకోవద్దని హైకోర్టు స్పష్టం చేసింది.

## ఉన్నతాధికారులకు లంచాలు సుశీ ఇన్ఫ్రాకు సీబీఐ షాక్

**న్యూఢిల్లీ, జనవరి 19:** తెలంగాణ మంత్రి కోమటిరెడ్డి వెంకటరెడ్డి కుటుంబానికి చెందిన సుశీ ఇన్ఫ్రా కంపెనీకి సీబీఐ షాకిచ్చింది. కాంట్రాక్టు పనుల కోసం ప్రభుత్వ ఉద్యోగులకు లంచం ఇస్తూ సుశీ ఇన్ఫ్రా కంపెనీ అడ్డంగా దొరికిపోయింది. ఈ సుశీ ఇన్ఫ్రా లంచాల బాగోతం ఆలస్యంగా వెలుగులోకి వచ్చింది. దాంతో సుశీ ఇన్ఫ్రా నేరపూరిత కుట్రకు పాల్పడిందంటూ ఢిల్లీ సీబీఐ అధికారులు ఎఫ్ఐఆర్ నమోదు చేశారు. సీబీఐ నమోదు చేసిన ఆ ఎఫ్ఐఆర్లో మంత్రి కోమటిరెడ్డి కుటుంబానికి చెందిన సుశీ ఇన్ఫ్రా కంపెనీ ఎ-15 గా ఉన్నది. సీనియర్ సెక్రెటరీ ఇంజనీర్ సంతోష్ కుమార్కు భారీగా లంచాలు ఇచ్చినట్లు సీబీఐ విచారణలో బయటపడింది. నార్త్ ఈస్ట్ ప్రాంటియర్ రైల్వేలోని పనుల కోసం అధికారులకు సుశీ ఇన్ఫ్రా లంచాలు ఇచ్చినట్లు గుర్తించింది. సెక్రెటరీ ఇంజనీర్ సంతోష్ కుమార్ అకౌంట్లో దాదాపు రూ.1 కోటి వరకు సుశీ ఇన్ఫ్రా లంచాలు జమచేసినట్లు తేలింది. దీన్ని సీబీఐ ఆధారాలతో సహా బయటపెట్టింది. కేసుకు సంబంధించి ఎఫ్ఐఆర్ కాపీని విడుదల చేసింది.

## ఫోన్ ట్యాపింగ్ కేసులో హరీష్ రావుకు సిట్ నోటీసులు

నేడు విచారణకు హాజరు కావాలని ఆదేశం

**హైదరాబాద్, జనవరి 19:** తెలంగాణ రాష్ట్ర ఫోన్ ట్యాపింగ్ కేసులో మరో కీలక పరిణామం చోటు చేసుకుంది. బీఆర్ఎస్ నేత, మాజీ మంత్రి హరీష్ రావుకు ఫోన్ ట్యాపింగ్ కేసును దర్యాప్తు చేస్తున్న సిట్ నోటీసులు ఇచ్చింది. మంగళవారం ఉదయం జూజ్టిహిల్స్ పోలీస్ స్టేషన్లో విచారణకు హాజరు కావాలని హరీష్ రావుకు పంపిన నోటీసుల్లో పేర్కొంది. ఈ కేసులో ఇతర నిందితులు ఇచ్చిన సమాచారం ఆధారంగా హరీష్ రావుకు సిట్ నోటీసులు పంపించింది. ఇటీవల ఫోన్ ట్యాపింగ్ కేసులో సుప్రీం కోర్టు కీలక వ్యాఖ్యలు చేసింది. ఈ కేసులో ప్రధాన నిందితుడిగా ఉన్న ప్రభాకర్ రావు విచారణపై దర్యాప్తు సంస్థను సుప్రీం కోర్టు ప్రశ్నించింది. ఇప్పటికే రెండు వారాల కస్టడీకి అనుమతించామని, ఇంకెంత కాలం విచారణ కొనసాగిస్తారని ప్రశ్నించింది. ఈ కేసులో విచారించడానికి ఇంకా ఏమీ మిగిలి ఉందని ప్రశ్నించింది. ప్రభాకర్ రావు విచారణను త్వరగా పూర్తి చేయాలని సుప్రీం కోర్టు ఆదేశించింది.

## స్పీకర్పై బీజేపీ కోర్టు ధిక్కరణ కేసు

నోటీసులు జారీ చేసిన సుప్రీం

**హైదరాబాద్, జనవరి 19:** తెలంగాణ అసెంబ్లీ స్పీకర్ గద్ద ప్రసాద్కు సుప్రీంకోర్టు నోటీసులు జారీచేసింది. బీజేపీ నేత ఏలేటి మహేశ్వర్ రెడ్డి స్పీకర్పై కోర్టు ధిక్కరణ వ్యాజ్యం దాఖలు చేయడంతో సర్వోన్నత న్యాయస్థానం ఆ పిటిషన్పై విచారణను వాయిదా వేసింది. అయితే మహేశ్వర్ రెడ్డి పిటిషన్పై సమాధానం చెప్పాలని స్పీకర్కు నోటీసులు ఇచ్చింది. పార్టీ ఫిరాయింపుల వ్యవహారంలో సుప్రీంకోర్టు తీర్పును స్పీకర్ అమలు చేయలేదని ఏలేటి మహేశ్వర్ రెడ్డి పిటిషన్ వేశారు. దాంతో సమాధానం చెప్పాలంటూ స్పీకర్కు సంజయ్ కర్కర్ ధర్మాసనం నోటీసులు ఇచ్చింది. అదేవిధంగా మహేశ్వర్ రెడ్డి పిటిషన్ను పాడి కౌశిక్ రెడ్డి, కేటీఆర్ పిటిషన్లతో జతచేసింది. అన్ని పిటిషన్లపై కలిపి విచారణను ఫిబ్రవరి 6వ తేదీకి వాయిదా వేసింది.

## మంత్రి వివేక్ను అడ్డుకున్న భూ నిర్వాసితులు

**మంచెర్యాల, జనవరి 19:** జిల్లాలోని చెన్నూరు పట్టణంలో మంత్రి వివేక్ ను, అధికారులను భూ నిర్వాసితులు నిలదీశారు. నూతన ఏటీసీ అడ్వాన్స్ ట్రైనింగ్ సెంటర్ భవనానికి మంత్రి శంకుస్థాపన చేశారు. ఈ సందర్భంగా అక్కడికి వచ్చిన భూనిర్వాసితులు మాట్లాడుతూ ఏటీసీ భవన నిర్మాణాన్ని ప్రాంత భూములు తమవని తమకు కనీస సమాచారం లేకుండా భూములను ప్రభుత్వం లాక్సేవడంపై ఆగ్రహం వ్యక్తం చేశారు. ఒక దశలో కలెక్టర్ భూనిర్వాసితులపై మండిపడ్డారు, ఈ భూములన్నీ ప్రభుత్వ భూములని, ఎలా రిజిస్ట్రేషన్ చేసుకున్నారని ప్రశ్నించారు. ఎవరికి డబ్బులు ఇచ్చారు. వాళ్లని అదగాలని మండిపడ్డారు. అదేవిధంగా చెన్నూరు పట్టణంలో చెన్నూరు మున్సిపాలిటీలోని పలు వార్డులలో అభివృద్ధి కార్యక్రమాల ప్రారంభానికి వచ్చిన మంత్రికి మహిళలు నిలదీశారు. తమకు సంక్షేమ పథకాలు రావడం లేదంటూ మండిపడ్డారు. పట్టణంలో సరైన రోడ్లు, నాళాలు త్రాగునీటి వసతులు లేవని వివరించారు.



# ప్రతి ఇంటిని సోలార్ ఎనర్జీ కేంద్రంగా మార్చు

- ఆదాయంతో పాటు విద్యుత్ ఆదా.. 81 ఫైలట్ ప్రాజెక్టులు
- బోనకల్లులో ప్రారంభించిన డిప్యూటీ సీఎం భట్టి విక్రమార్క

**ఖమ్మం, జనవరి 19:** రాష్ట్రంలో ఒక సరికొత్త సోలార్ విప్లవానికి డిప్యూటీ సీఎం భట్టి విక్రమార్క శ్రీకారం చుట్టారు. ఈ పథకం ప్రధాన ఉద్దేశం ప్రతి ఇంటిని ఒక విద్యుత్ ఉత్పత్తి కేంద్రంగా మార్చడమేనని అన్నారు. ఇక్కడ ప్రజలు విద్యుత్ శాఖకు బిల్లులు చెల్లించే రోజులు పోయి, విద్యుత్ శాఖ ప్రజలకు డబ్బులు చెల్లించే రోజులు వచ్చాయని ఆయన ఆనందం వ్యక్తం చేశారు. ఖమ్మం జిల్లా బోనకల్ మండలంలోని రావిసూతల గ్రామం సాక్షిగా దీనికి భట్టి శ్రీకారం చుట్టారు. తెలంగాణ ఈ ప్రాజెక్టు కోసం ప్రభుత్వం అత్యంత భారీగా నిధులను వెచ్చిస్తోంది. రాష్ట్రవ్యాప్తంగా ఎంపిక చేసిన 81 గ్రామాల్లో ఫైలట్ ప్రాజెక్టుగా దీనిని అమలు చేస్తుండగా, ఒక్క బోనకల్ మండల పరిధిలోనే 306 కోట్ల రూపాయలను కేటాయించారు. అందులోనూ రావిసూతల గ్రామంలోని ఇళ్లపై సోలార్ రూఫ్ టాప్ వ్యవస్థల ఏర్పాటు కోసమే 24 కోట్ల రూపాయలు ఖర్చు చేయడం గమనార్హం. ఈ పథకం ద్వారా ప్రజలకు చేకూరే ఆర్థిక ప్రయోజనాలు అత్యంత ఆకర్షణీయంగా ఉన్నాయి. ప్రతి కుటుంబం తమ



ఇంటిపై ఏర్పాటు చేసుకున్న సోలార్ ప్యానెళ్ల ద్వారా విద్యుత్ను ఉత్పత్తి చేసుకుని, తమ అవసరాలకు వాడుకోగా మిగిలిన కరెంటును ప్రభుత్వానికి విక్రయించవచ్చు. ఇలా విక్రయించిన ప్రతి యూనిట్కు ప్రభుత్వం రూ. 2.57 పైసల చొప్పున నేరుగా లబ్ధిదారుల ఖాతాల్లో జమ చేస్తుంది. దీనివల్ల ప్రతి ఇంటికి ఏడాదికి

సుమారు 15 వేల రూపాయల వరకు విద్యుత్ ఆదా అవ్వడమే కాకుండా, అదనపు విద్యుత్ అమ్మకం ద్వారా మరో 5 వేల రూపాయల వరకు నగదు ఆదాయం లభిస్తుంది. అంటే ప్రతి ఏటా ఒక కుటుంబం సుమారు 20 వేల రూపాయల ఆర్థిక వెసులుబాటును పొందుతుంది. ఈ మొత్తాన్ని మహిళలు తమ పిల్లల చదువులకో లేదా ఇతర ఇంటి అవసరాలకో వాడుకోవచ్చని భట్టి విక్రమార్క సూచించారు. కేవలం గృహ వినియోగదారులకే కాకుండా, రైతులకు కూడా ఈ పథకం ద్వారా 'డబుల్ ధమాకా' లభించనుంది. పొలాల్లోని వ్యవసాయ పంపుసెట్లకు ప్రభుత్వం తన సొంత ఖర్చుతో సోలార్ ప్యానెళ్లను ఏర్పాటు చేస్తుంది. పంట లేని సమయంలో లేదా మోటార్లు వాడనప్పుడు కూడా ఉత్పత్తి అయ్యే విద్యుత్ను గ్రీడ్కు అనుసంధానం చేయడం ద్వారా రైతులకు అదనపు ఆదాయం కలుగుతుంది. అంతేకాకుండా, ఈ సోలార్ ప్యానెళ్లను ఎనిమిది అడుగుల ఎత్తులో ఏర్పాటు చేయడం వల్ల వాటి కింద ఒక పక్కా పెద్ద లాంటి వసతి ఏర్పడుతుంది. అక్కడ రైతులు పశువులను కట్టుకోవడానికి, వ్యవసాయ పరికరాలు దాచుకోవడానికి లేదా మధ్యాహ్న సమయంలో విశ్రాంతి తీసుకోవడానికి వీలుంటుంది. పర్యావరణ పరిరక్షణలో భాగంగా 'గ్రీన్ ఎనర్జీని ప్రోత్సహించడమే లక్ష్యంగా పెట్టుకున్నామని, రైతులు కూడా వాయు కాలుష్యాన్ని తగ్గించేందుకు పొలాల్లో చెత్తను కాల్చవద్దని ఈ సందర్భంగా డిప్యూటీ సీఎం విజ్ఞప్తి చేశారు.

# పేద ప్రజలకు అత్యాధునిక వైద్య సేవలు

- నిమ్నలో స్టేమ్ సెల్ ల్యాబ్ను ప్రారంభించిన దామోదర

**హైదరాబాద్, జనవరి 19:** పేద ప్రజలకు అత్యాధునిక వైద్యాన్ని అందించాలన్నదే తమ ప్రభుత్వ లక్ష్యమని తెలంగాణ ఆరోగ్యశాఖ మంత్రి దామోదర్ రాజనర్సింహ అన్నారు. నీపీవీ పద్ధతిలో తులసి థెరప్యూటిక్స్లో కలిసి స్టేమ్ సెల్ రీసెర్చ్ సెంటర్ ఏర్పాటు చేశారు. నిమ్నలో స్టేమ్ సెల్ ల్యాబ్ను సోమవారం ప్రారంభించారు. ఈ సందర్భంగా మంత్రి దామోదర్ మాట్లాడారు. అమెరికాకు చెందిన తులసి థెరప్యూటిక్స్ సహకారంతో ఈ ల్యాబ్ను ఏర్పాటు చేసుకున్నామని వెల్లడించారు. ఒక పెద్ద వృక్షానికి విత్తనం ఎంత ముఖ్యమో.. మన శరీరానికి స్టేమ్ సెల్స్ అంతే ముఖ్యమని వివరించారు. స్టేమ్ సెల్స్ నుంచి కొత్త కణాలను, అవయవాలను తయారు చేయొచ్చని మంత్రి దామోదర్ రాజనర్సింహ వివరించారు. మన శరీరంలో ఏదైనా భాగం దెబ్బతిన్నప్పుడు భాగాన్ని రిపేర్ చేసే అద్భుతమైన శక్తి.. మూల కణాలకు ఉంటుందని వెల్లడించారు. మందులతో నయం కాని మొండి వ్యాధులను కూడా నయం చేయగలిగే శక్తి ఈ స్టేమ్ సెల్స్కు ఉందని తెలిపారు. క్యాన్సర్, రక్త సంబంధిత



వ్యాధులు, తలసేమియా వంటి జబ్బులతో బాధపడేవారికి ఈ చికిత్స సంజీవని లాంటిదని చెప్పుకోచ్చారు. ఆయా వ్యాధుల వల్ల శరీరంలో దెబ్బతిన్న కణజాలాన్ని మళ్లీ కొత్తగా సృష్టించేందుకు ఈ చికిత్స ఉపయోగపడుతుందని వెల్లడించారు. ప్రస్తుతం స్టేమ్ సెల్ చికిత్స కొన్ని కార్పొరేట్ హాస్పిటల్స్లోనే అందుబాటులో ఉందని... అది కూడా లక్షల రూపాయల ఖర్చుతో కూడుకున్న పని అని మంత్రి దామోదర్ రాజనర్సింహ అన్నారు. సామాన్యులకు కూడా

అత్యాధునిక వైద్య సేవలు అందించాలన్న ఉద్దేశంతో నిమ్నలో స్టేమ్ సెల్ ల్యాబ్ను ఏర్పాటు చేసుకున్నామని అన్నారు. ప్రస్తుతం ఈ ల్యాబ్లో స్టేమ్ సెల్స్పై లోతైన పరిశోధనలు జరుగుతాయని చెప్పుకోచ్చారు. పరిశోధనల ఫలితంగా, భవిష్యత్తులో నిమ్నలోనే పెంపెట్లకు అతి తక్కువ ఖర్చుతో స్టేమ్ సెల్ థెరపీ అందించగలుగుతామని తెలిపారు. త్వరలోనే ఈ ల్యాబ్ రీసెర్చ్ ఫలాలు ప్రజలకు అందుతాయని మంత్రి పేర్కొన్నారు.

# మహాపూజతో నాగోబా జాతర ప్రారంభం

**ఆదిలాబాద్, జనవరి 19:** ఆదిలాబాద్ జిల్లా ఇంద్రవెల్లి మండలం కేస్తాపూర్ నాగోబా జాతర ఆదివారం అధికారాన్ని మహాపూజతో అద్భుతంగా ప్రారంభమైంది. ఆదివాసీ సంప్రదాయ రీతిలో సన్నాయి మోతలు, దోలు వాయిద్యాలు, దివిలీల కాంతుల మధ్య మెగ్గం వంటివి.. నాగోబాను గంగా జలంతో అభిషేకిస్తూ ప్రత్యేక పూజలు నిర్వహించారు. ఈ కార్యక్రమంలో ఉన్నతాధికారులు, ప్రజాప్రతినిధులు పెద్ద సంఖ్యలో పాల్గొన్నారు. ఆదిలాబాద్ ఎంపీ నగే నాగోబాను దర్శించుకుని పూజలు చేశారు. జాతర సందర్భంగా పోలీసులు ప్రత్యేక భద్రత ఏర్పాట్లు చేశారు. దర్భనానికి భారీగా భక్తులు తరలివస్తున్నారు. నాగోబా జాతర.. ఆదియాలోనే రెండో అతిపెద్ద గిరిజన జాతరగా జ్ఞాతి గాంచింది. పుష్యమాసంలో నెలవంక కనిపించిన అనంతరం మెగ్గం వంటియులు.. ఈ నాగోబా జాతరకు శ్రీకారం చుడతారు. డిసెంబర్ 30న మెగ్గం వంటియులు కేస్తాపూర్ నుంచి పాదయాత్రగా హస్తినమడుగుకు చేరుకొని.. అక్కడ సేకరించిన పవిత్ర గంగాజలంతో కేస్తాపూర్ చేరుకున్నారు. ఆ గంగాజలంతో ఆదివారం



అధికారాన్ని ఆదిశేషుడికి అభిషేకం చేసి మహాపూజలు నిర్వహించడం ద్వారా ఈ జాతరను ప్రారంభించారు. నాగోబా మహాపూజతో ఆదివారం ప్రారంభమైన జాతర.. ఈనెల 23వ తేదీ వరకూ కొనసాగుతుంది. ఈ జాతరలో భాగంగా 20వ పెర్చువేన్, బాస్ పేస్ పూజలు, 22న నాగోబా దర్బార్ నిర్వహించనున్నారు. 23న బేతాల్

పూజ, మండగాజాలింగ్ పూజలతో నాగోబా జాతర ముగియనుంది. ఈ జాతరకు తెలుగు రాష్ట్రాల నుంచే కాకుండా సరిహద్దు రాష్ట్రాల నుంచి అధిక సంఖ్యలో భక్తులు భారీగా తరలి రానున్నారు. ఈ నేపథ్యంలో ఎవరికి ఎటువంటి ఇబ్బంది కలుగుకుండా జిల్లా ఉన్నతాధికారులు ప్రత్యేక చర్యలు చేపట్టారు.

# మరోసారి వార్తల్లో సత్యం కంప్యూటర్స్ స్కామ్

మొదటి పేజీ తరువాయి

సత్యం కంప్యూటర్స్ ద్వారా దారి మళ్లించిన నిధులను వినియోగించి ఈ భూములు కొనుగోలు చేశారని ఈడీ దర్యాప్తులో తేలింది. సీబీఐ గతంలో చేసిన విచారణలో కొన్ని అంశాలు వెలుగులోకి వచ్చినప్పటికీ, హైదరాబాద్ చుట్టుపక్కల వందల ఎకరాల భూముల వివరాలు పూర్తిగా బయటపడలేదని ఈడీ అధికారులు తెలిపారు. జన్యూద ల్యాండ్స్ వ్యవహారం రాజకీయ, వ్యాపార వర్గాల్లో పెద్ద చర్చకు దారి తీసింది. హైదరాబాద్ రియల్ ఎస్టేట్ రంగంలో ఈ భూముల కొనుగోలు పెద్ద సంచలనం సృష్టించింది. సత్యం కంప్యూటర్ స్కామ్లో జన్యూద భూములపై నాంపల్లి ప్రత్యేక కోర్టు సోమవారం విచారణ చేపట్టింది. జన్యూద ల్యాండ్ కేసులో సత్యం రాజా, నందిని రాజా, తేజ రాజులతో పాటు 213 మందికి న్యాయస్థానం నోటీసులు జారీ చేసింది. ఈ వ్యవహారంలో ఈడీ అధికారులు కౌంటర్ దాఖలు చేయాలని నాంపల్లి ప్రత్యేక కోర్టు ఆదేశించింది. ఈ కేసులో తాజాగా.. అభినవ్ అనే వ్యక్తి కీలకంగా మారాడు. జన్యూద భూముల వ్యవహారంపై తనకు తెలిసిన విషయాలను కోర్టు ముందు వెల్లడించేందుకు సిద్ధంగా ఉన్నానంటూ అభినవ్ నాంపల్లి ప్రత్యేక కోర్టులో పిటిషన్ దాఖలు చేశాడు. తాను ఈ స్కామ్లో జరిగిన అసలు విషయాలను ప్రత్యక్షంగా తెలుసుకున్నానని,



సాక్షిగా వాంగ్మూలం ఇవ్వడానికి అవకాశం ఇవ్వాలని కోరాడు. ఈ నేపథ్యంలో ఈ కేసును మరింత సమగ్రంగా తీసుకెళ్లే అవకాశముందని న్యాయవర్గాలు అభిప్రాయపడుతున్నాయి. అభినవ్ వాంగ్మూలం కొత్త ఆధారాలను బయటపెట్టే అవకాశాలు ఉన్నాయి. ఇప్పటివరకు తెలియని బినామీ లావాదేవీల వివరాలు, రాజకీయ, వ్యాపార సంబంధాల వంటి కీలక విషయాలు వెలుగులోకి వచ్చే అవకాశాలు ఉన్నాయి. కోర్టు ఆయనను సాక్షిగా అనుమతిస్తే, కేసు దిశ పూర్తిగా మారే అవకాశం ఉంది. జన్యూద భూముల కేసును ఈడీ అధికారులు సీరియస్గా తీసుకుని విచారణ చేస్తున్నారు. సత్యం రాజు(రామలింగ రాజు), నందిని రాజా, తేజ రాజుతో పాటు మొత్తం

213 మందికి నాంపల్లి ప్రత్యేక కోర్టు నోటీసులు జారీ చేసింది. ఈ నోటీసుల ద్వారా అక్రమ ఆస్తుల వివరాలు, భూముల కొనుగోలు విధానం, నిధులు తదితర అంశాలపై వివరణ ఇవ్వాలని ఈడీ అధికారులు ఆదేశాలు జారీ చేశారు. సత్యం కంప్యూటర్స్ స్కామ్పై గతంలో సీబీఐ విస్తృతంగా విచారణ చేసింది. ఆ విచారణలో నిధుల దారి మళ్లింపు, తదితర అంశాలు బయటపడ్డాయి. అయితే.. అప్పట్లో భూముల కొనుగోలు అంశం పూర్తిస్థాయిలో వెలుగులోకి రాలేదని ఈడీ అధికారులు చెబుతున్నారు. హైదరాబాద్ పరిసరాల్లో వందల ఎకరాల భూములు ఈడీ విచారణలో అత్యంత కీలకంగా మారాయి. హైదరాబాద్ చుట్టుపక్కల ప్రాంతాల్లో భారీగా భూములు కొనుగోలు చేసినట్లు ఆధారాలు లభించినట్లు సమాచారం. ఈ భూముల విలువ ప్రస్తుతం.. వేల కోట్ల రూపాయలకు చేరినట్లు ఈడీ అధికారులు అంచనా వేస్తున్నారు. ఈ అంశంపై 2014లో ఈడీ మసీలాందరింగ్ కేసు నమోదు చేసింది. సత్యం స్కామ్ ద్వారా అక్రమంగా సంపాదించిన డబ్బును రియల్ ఎస్టేట్లో పెట్టుబడి పెట్టడం, బినామీ పేర్లతో భూములు కొనుగోలు చేయడం షేల్ కంపెనీల ద్వారా లావాదేవీలు నిర్వహించడం వంటి అంశాలపై ఈడీ కేసు నమోదు చేసింది. ఇప్పుడు అదే కేసులో భాగంగా జన్యూద భూ వ్యవహారం మళ్లీ తెరకెక్కి వచ్చింది.



# నైన్ బొగ్గు గనుల టెండర్లపై సీబీఐ విచారణ

- అక్రమార్కులపై ఎందుకు చర్యలు తీసుకోరు
- పోలీస్ అధికారులకు హాబీస్ రావు సూటి ప్రశ్న

**హైదరాబాద్, జనవరి 19:** నైన్ బొగ్గు గనుల టెండర్లపై సీబీఐ విచారణకు ఆదేశించాలని బీఆర్ఎస్ ఎమ్మెల్యే, మాజీ మంత్రి హరీశ్ రావు డిమాండ్ చేశారు. భాజపా, కాంగ్రెస్ మధ్య చీకటి ఒప్పందం ఉందని ఆరోపించారు. తెలంగాణ భవన్ లో నిర్వహించిన మీడియా సమావేశంలో ఆయన మాట్లాడారు. కాంగ్రెస్ నేతలు ఆరు గ్యారంటీలను పక్కన పెట్టి వాటాల కోసం కొట్టుకుంటున్నారని విమర్శించారు. బెజ్ సోర్సింగ్ సీఎంకు.. అసలైన కాంగ్రెస్ వాడులకు మధ్య వార్ సదుస్థాందని హరీశ్ రావు వ్యాఖ్యానించారు. కాంగ్రెస్ నాయకుల అరాచకాలపై పోలీసులు ఎలాంటి చర్యలు తీసుకోకపోవడంపై హరీశ్ రావు నిప్పులు చెరిగారు. వ్యాపారులను తుపాకులతో బెదిరించి, కమిషన్లు వసూలు చేస్తున్నారని మంత్రి కొండా సురేఖ కుమార్తె చెప్పిందని గుర్తుచేశారు. సీఎం సన్నిహితుడు రోహిత్ రెడ్డి బెదిరించాడని మంత్రి కుమార్తె చెప్పిందని తెలిపారు. అలంపూర్ లో రేవంత్ రెడ్డి సన్నిహితుడు, ఐఐసీసీ నేత ఎమ్మెల్యే సంపత్ కుమార్ రూ.8 కోట్లు కావాలని కాంట్రాక్టర్లను బెదిరించాడని తెలిపారు. ఈ ఘటనపై స్వయంగా కాంట్రాక్టర్ వచ్చి ఫిర్యాదు చేశాడని.. అయినా ఎందుకు అరెస్టు చేయలేదని ప్రశ్నించారు. దీనిపై సీట్ ఏది అని నిలదీశారు. జర్నలిస్టులను వేధించడానికి సీట్లు, బీఆర్ఎస్ పార్టీ నాయకులను వేధించడానికి సీట్లు, కమిషన్లు ఏర్పాటు చేస్తున్నారని..



సిరిసిల్ల పవర్ లూమ్ పై కేంద్రం వివక్ష

సిరిసిల్ల మోగా పవర్ లూమ్ క్లస్టర్ మంజూరు విషయంలో కేంద్రంలోని బీజేపీ ప్రభుత్వం అవలంబిస్తున్న ఉద్దేశపూర్వక జాప్యం, వివక్షాపూరిత వైఖరిపై బీఆర్ఎస్ వర్కింగ్ ప్రెసిడెంట్, కె. తారక రామారావు తీవ్ర ఆగ్రహం వ్యక్తం చేశారు. ఈ మేరకు కేంద్ర టెక్నోలజీ శాఖ మంత్రి గిరిరాజ్ సింగ్ కు లేఖ రాశారు. సిరిసిల్లలో మోగా పవర్ లూమ్ క్లస్టర్ ఏర్పాటు డిమాండ్ నిన్న మొన్నటిది కాదని, గత పదేళ్లుగా తాము నిరంతరాయంగా పోరాడుతున్నామని గుర్తు చేశారు. తెలంగాణ అంటే కేంద్రానికి ఎందుకంత కక్ష? అని ప్రశ్నించారు.

మరి సంపత్ మీద సీట్ ఉండడా అని హరీశ్ రావు ప్రశ్నించారు. ఖాకీ ఐక్ అందరికీ సమానమే అని సీతులు చెప్పారు కదా.. ఇప్పుడు ఏమైందని డీజీపీ శివధర్ రెడ్డిని ప్రశ్నించారు. మీ ఖాకీ ఐక్ ను కాకి

ఎత్తుకుపోయిందా అని ఎద్దేవా చేశారు. జర్నలిస్టులను బెదిరించిన సీపీ సజ్జాదా రూల్ ఐక్ ఏమైందని ప్రశ్నించారు. సీఎం రేవంత్ రెడ్డికి తెల్సుకుండా సీట్ వచ్చిందని చెబుతున్నారని హరీశ్ రావు అన్నారు. రేవంత్ రెడ్డికి తెల్సుకుండా సీట్ వస్తే ముఖ్యమంత్రిగా ఫెయిల్ అయినట్లే కదా అని ప్రశ్నించారు. ముఖ్యమంత్రికి తెలియకుండా సీట్ ఎలా వస్తుందని నిలదీశారు. రాష్ట్ర అడ్మినిస్ట్రేటర్ అయిన సీఎం ఏం చేస్తున్నాడని అడిగారు. ఇకపోతే బీఆర్ఎస్ జెండాలు కూల్చాలని సీఎం రేవంత్ రెడ్డి చేసిన వ్యాఖ్యలపై మాజీ మంత్రి హరీశ్ రావు తీవ్రంగా ధ్వజమెత్తారు. బిడ్డా రేవంత్! బీఆర్ఎస్ జెండా గద్దెల జోలికొస్తే.. నీ గద్దె కూలడం ఖాయం, జాగ్రత్త అని హెచ్చరించారు. బీఆర్ఎస్ గద్దెలను కూల్చితే దుమ్ము.. దుమ్ము అయిపోతావ్ అని వార్నింగ్ ఇచ్చారు. తెలంగాణ ప్రజల గుండెల్లో వుట్టిన పార్టీ బీఆర్ఎస్ అని తెలిపారు. హాలా మాటలు బండ్ పెట్టి.. ముందు ఆరు గ్యారంటీలు అమలు చేయాలని హితవు పలికారు. కేబినెట్ లో రైతుబంధు, ఎరువులు, ఫిజు రీయంబర్స్ మెంట్ పై చర్చ జరగలేదని హరీశ్ రావు తెలిపారు. 20 లక్షల విద్యార్థుల జీవితాలతో రేవంత్ రెడ్డి అటలాడుకుంటున్నాడని మండిపడ్డారు. రాజీవ్ గాంధీ అప్పటి సీఎం అంజయ్యను అవమానించారని, ఆ అవమానంతోనే టీడీపీ అవిర్భవించిందని గుర్తుచేశారు. కాంగ్రెస్ భూస్వామితం కావాలనే టీడీపీని నెలకొల్పారని తెలిపారు. కాంగ్రెస్ భూస్వామితం చేయడానికి గట్టి నుంచి ఢిల్లీ వరకు ఎన్టీఆర్ పోరాడాలనే పేర్కొన్నారు. ఎన్టీఆర్ కు మనస్థాితి కలగాంటే కాంగ్రెస్ భూస్వామితం కావాలన్నారు. ఎన్టీఆర్ గురించి మాట్లాడే అర్హత రేవంత్ రెడ్డికి లేదనే స్పష్టం చేశారు. రేవంత్ రెడ్డి టీడీపీ గురించి మాట్లాడుతున్నాడంటే బీజేపీతో అక్రమ సంబంధం ఉన్నట్లే కదా అని ప్రశ్నించారు.



## ఎసీబీ కేసుల నమోదులో రికార్డు డిజీ చారు సిన్హా

**హైదరాబాద్, జనవరి 19:** తెలంగాణ రాష్ట్ర అవినీతి నిరోధక శాఖ గతేడాది పనితీరుపై ఎసీబీ డిజీ చారు సిన్హా సమీక్ష నిర్వహించారు. గత 14 ఏళ్లలో లేని విధంగా కేసుల నమోదు చేశామని వెల్లడించారు. 2025 చివరి త్రైమాసికంలో రికార్డు స్థాయిలో కేసులు నమోదు చేసినట్లు చెప్పారు. నిబ్బంది అప్రమత్తత, కృషిని అభినందనలు తెలిపారు. ఉత్తమ ప్రతిభ కనబర్చిన అధికారులకు రివార్డులు అందజేశారు. ఈ సందర్భంగా డిజీ మాట్లాడుతూ.. అవినీతిపై ఉక్కుపాదం మోపుతామని స్పష్టం చేశారు. ప్రజల విశ్వాసం పొందేలా వైతిక విలువలతో పనిచేయాలని, కేసుల నాణ్యత.. సాక్ష్యాల సేకరణపై ప్రత్యేక దృష్టి పెట్టాలని అధికారులకు సూచించారు. దర్యాప్తులో సాంకేతిక వినియోగం పెంచాలని డిజీ ఆదేశించారు.

# పార్టీ వ్యవహారాలపై కవిత వేగంగా అడుగులు

పలువురు ప్రముఖులతో వరుస భేటీలు

పూహకర్ల ప్రశాంత్ కిషోర్ తో సమాలోచనలు

**హైదరాబాద్, జనవరి 19:** వచ్చే అసెంబ్లీ ఎన్నికల నాటికి తెలంగాణ రాజకీయాల్లో బలమైన ముద్ర వేయాలని తెలంగాణ జాగృతి అధ్యక్షురాలు కల్వకుంట్ల కవిత భావిస్తున్నారు. ఇప్పటికే ఆమె ఆ దిశగా కనరత్న మొదలు పెట్టారు. బలమైన శక్తిగా తిరిగి వస్తానంటూ ఆమె మండలిలో భావోద్వేగ ప్రసంగం చేశారు. తెలంగాణ జాగృతిని పార్టీ మార్చి ముందుకు వెళ్లాలన్న సమాలోచనలు చేస్తున్నారు. సొంత పార్టీని స్థాపించడం ద్వారా ఎన్నికలకు వెళ్లాలని ఆమె నిర్ణయించినట్లు తెలుస్తోంది. అందుకోసం ఆమె పూహకర్లకుగా అడుగులు వేస్తున్నారు. అందులో భాగంగా ఎన్నికల పూహకర్ల, జన్ సురాజ్ పార్టీ వ్యవస్థాపకుడు ప్రశాంత్ కిశోర్ తో కవిత వరుసగా సమావేశాలు నిర్వహిస్తున్నారు. దాదాపు 60 రోజుల వ్యవధిలో రెండుసార్లు ప్రశాంత్ కిశోర్ హైదరాబాద్ వచ్చి.. కవితతో భేటీ అయినట్లు సమాచారం. సంక్రాంతి పండుగ వేళ.. హైదరాబాద్ లో కవిత, పీతలు సమావేశమయ్యారని తెలుస్తోంది.. ఈ సందర్భంగా తెలంగాణ ప్రజల కోసం పార్టీ ఏర్పాటు.. తమ పార్టీని ప్రజలు ఓన్ చేసుకోవడం.. ప్రజల కోణంలో ఎలా పనిచేయాలనే అంశంతో పాటు వివిధ అంశాలపై ప్రశాంత్ కిశోర్ తో కవిత సుదీర్ఘంగా చర్చించినట్లు సమాచారం. ఇక పార్టీ విధానాల రూపకల్పన కోసం ఇప్పటికే 50 కమిటీలతో కవిత అధ్యయనం చేయిస్తున్న సంగతి తెలిసిందే. తెలంగాణ స్వీయ రాజకీయ అస్తిత్వ పరిరక్షణ కోసం పార్టీ ఏర్పాటు ప్రయత్నాల్లో కవిత వేగం పెంచిన విషయం విదితమే. ఇప్పటికే ప్రజల్లోకి వెళుతూ బీఆర్ఎస్ ను దునుమాడుతున్నారు. తండ్రి కెసిఆర్ పాలనపై విమర్శలు గుప్పిస్తున్నారు. అలాగే కాంగ్రెస్ వైసా విమర్శలు చేస్తున్నారు. ప్రత్యేక రాష్ట్రం కోసం జరిగిన



ఉద్యమంలో తెలంగాణ జాగృతి సంస్థ అధ్యక్షురాలు కవిత క్రియాశీలక పాత్ర పోషించారు. 2014లో తెలంగాణ రాష్ట్రం ఏర్పాటైంది. అదే సమయంలో జరిగిన సార్వత్రిక ఎన్నికల్లో నిజామాబాద్ పార్లమెంట్ నియోజకవర్గంలో నాటి బీఆర్ఎస్ పార్టీ అభ్యర్థిగా కవిత గెలుపొందారు. ఆ తర్వాత జరిగిన ఎన్నికల్లో అంటే.. 2019లో అదే స్థానం నుంచి మళ్లీ బరిలో దిగి.. బీజేపీ అభ్యర్థి ధర్మపూరి అర్వింద్ చేతిలో ఆమె ఓటమి పాలయ్యారు. బీఆర్ఎస్ తరపున కవితను శాసనమండలికి ఆ పార్టీ అధినేత కేసీఆర్ పంపారు. ఆ తర్వాత చోటు చేసుకున్న పరిణామాల నేపథ్యంలో బీఆర్ఎస్ పార్టీ ప్రాథమిక సభ్యత్వంతో పాటు ఎమ్మెల్సీ పదవికి కవిత రాజీనామా చేశారు. తెలంగాణ జాగృతి అధ్యక్షురాలిగా కవిత ప్రజల్లోకి వెళ్లారు. జనం బాట పేరుతో రాష్ట్ర వ్యాప్తంగా పర్యటిస్తూ.. ప్రజల్లోకి వెళ్లి వారి సమస్యలపై ప్రభుత్వాన్ని ఆమె నిలదీస్తున్న విషయం విదితమే. సొంత పార్టీ

జరిగిన వాగ్వాదంపై కూడా రేణూదేశాయ్ స్పందించారు. 'ఓ వ్యక్తి నన్ను ఉద్దేశించి మాట్లాడారని.. అందుకే ఆ వ్యక్తి గురించి మాట్లాడాల్సి వచ్చింది' అని స్పష్టం చేశారు. తాను ఎవరని అనవసరంగా అవమానించలేదని క్లారిటీ ఇచ్చారు. ఈ వివాదాన్ని రాజకీయ రంగుకు ముడిపెట్టడంపై రేణూదేశాయ్ అసహనం వ్యక్తం చేశారు. 'నాకు పాలిటిక్స్ ఇష్టం లేదని... నేను ఏ రాజకీయ పార్టీలోకి వెళ్లడం లేదు. నా వ్యాఖ్యలకు రాజకీయ కోణంలో చూడొద్దు. అలానే నా వ్యక్తిగత జీవితాన్ని ఈ అంశానికి ముడిపెట్టకండి. నా పిల్లలను ఇందులోకి లాగొద్దు' అంటూ మీడియాకు రేణూదేశాయ్ విజ్ఞప్తి చేశారు.



## మున్సిపల్ ఎన్నికలకు కాంగ్రెస్ ఇన్ చార్జులు

ఆదిలాబాద్ కు సుదర్శన్ రెడ్డి, నిజామాబాద్ కు ఉత్తమ్

**హైదరాబాద్, జనవరి 19:** తెలంగాణలో త్వరలో జరగబోయే మున్సిపల్ ఎన్నికలను అధికార కాంగ్రెస్ పార్టీ ప్రతిష్ఠాత్మకంగా తీసుకుంది. ఈ ఎన్నికలకు ఇన్ ఛార్జ్ లుగా మంత్రులను నియమిస్తూ కాంగ్రెస్ నిర్ణయం తీసుకుంది. పార్లమెంట్ వారీగా ఆయా మంత్రులకు ఇన్ ఛార్జ్ బాధ్యతలు అప్పగించింది. 15 నియోజకవర్గాలకు గానూ 15 మంది మంత్రులు ఇన్ ఛార్జ్ లుగా బాధ్యతలు నిర్వహించనున్నారు. రాష్ట్రంలో త్వరలో మున్సిపల్ ఎన్నికలు జరగనున్నాయి. సంబంధిత రిజిస్ట్రేషన్లు ఇప్పటికే ఖరారయ్యాయి. త్వరలో నోటిఫికేషన్ వెలువడే అవకాశముంది. ఫిబ్రవరి మొదటి లేదా రెండో వారంలో ఎన్నికలు జరగనున్నట్లు సమాచారం. మున్సిపల్ ఎన్నికల ఇన్ ఛార్జ్ లుగా మంత్రులకు బాధ్యతలు అప్పగించారు. అయితే ఆదిలాబాద్ కు మాత్రం ప్రభుత్వ సలహాదారు సుదర్శన్ రెడ్డిని ఇన్ ఛార్జ్ గా నియమించారు. ఈ క్రమంలో నిజామాబాద్ కు ఉత్తమ్ కుమార్ రెడ్డి నియమితులయ్యారు. మల్లాజిగిరి - కోమటిరెడ్డి వెంకట్ రెడ్డి, చేవెళ్ల-దుర్గ్గి తీర్థ బాబు, కరీంనగర్ -తుమ్మల నాగేశ్వరరావు, ఖమ్మం-కొండా సురేఖ, మహబూబాబాద్ - పొన్నం ప్రభాకర్, మహబూబ్ నగర్ - దామోదర రాజనరసింహ, జూపారాబాద్ - అజారుద్దీన్ మెదక్ - వివేక్ వెంకటస్వామి, నాగర్ కర్నూల్ - వాకిలి శ్రీహరి, నల్గొండ - అద్దూరి లక్ష్మణ్ కుమార్ భువనగిరి - సీతక్క, వరంగల్ - పొంగులేటి శ్రీనివాసరెడ్డి, పెద్దపల్లి - జూపల్లి కృష్ణారావులను నియమించారు. తమ పరిధిలోని మున్సిపాలిటీల్లో గెలుపే లక్ష్యంగా వీరు కృషి చేయాల్సి ఉంటుంది.

## ఉన్నావ్ దోషి కుల్టీవ్ సింగ్ కు చుక్కెదురు

శిక్ష నిలిపివేత పిటిషన్ తోసిపుచ్చిన ఢిల్లీ కోర్టు

**న్యూఢిల్లీ, జనవరి 19:** ఉన్నావ్ అత్యాచార బాధితురాలి తండ్రి కస్తూరియల్ డెత్ కేసులో దోషిగా తేలి 10 ఏళ్ల జైలుశిక్ష అనుభవిస్తున్న బీజేపీ ఐపీఎఫ్ నేత కుల్టీవ్ సింగ్ సెంగర్ కు ఢిల్లీ హైకోర్టులో చుక్కెదురైంది. ఈ కేసులో పదేళ్ల శిక్షను నిలిపివేయాలంటూ దాఖలు చేసిన ఆయన పిటిషన్ ను న్యాయస్థానం తోసిపుచ్చింది. శిక్షలో ఉపశమనం కల్పించేందుకు సరైన కారణాలు లేవని జస్టిస్ రవీందర్ పేర్కొన్నారు. తదుపరి విచారణను ఫిబ్రవరి 3కు వాయిదా వేశారు. ఉన్నావ్ అత్యాచారం కేసులో కుల్టీవ్ సెంగర్ దోషిగా తేలి జీవితశ్రైదు అనుభవిస్తున్నారు. ఇటీవల ఈ శిక్షను నిలిపివేస్తూ ఢిల్లీ హైకోర్టు ఆదేశాలు జారీచేసింది. అంతేకాదు షరతులపై బెయిల్ కూడా ఇచ్చింది. అయితే.. ఈ తీర్పుపై సీబీఐ అధికారులు, బాధితురాలి తరపు న్యాయవాదులు సుప్రీంకోర్టును ఆశ్రయించారు. దాంతో శిక్ష నిలిపివేతపై సర్వోన్నత న్యాయస్థానం స్టే విధించింది. కస్టడీ నుంచి విడుదల చేయవద్దని పోలీసుశాఖను ఆదేశించింది. 2017లో కుల్టీవ్ సింగ్ సెంగర్ ఉత్తరప్రదేశ్ లోని ఉన్నావ్ ప్రాంతానికి చెందిన ఓ మైనర్ బాలికను కిడ్నాప్ చేసి, అత్యాచారానికి పాల్పడ్డాడు. 2018 ఏప్రిల్ లో ఆమె తండ్రి పోలీసు కస్టడీలో మృతిచెందాడు. 2019 ఆగస్టు 1న సుప్రీంకోర్టు ఆదేశాల మేరకు అత్యాచారం కేసు, సంబంధిత ఇతర కేసులను ఉత్తరప్రదేశ్ లోని ట్రియల్ కోర్టు నుంచి ఢిల్లీకి బదిలీ చేశారు. సెంగర్ కు అత్యాచారం కేసులో జీవిత శ్రైదు, బాధితురాలి తండ్రి మృతి కేసులో పదేళ్ల జైలుశిక్ష పడింది.

## డిజిపీ స్థాయి అధికారి రాసలీలలు


కార్యాలయంలోనే మహిళలతో ముద్దుముచ్చట

బయటపడ్డ వీడియోలు.. విచారణకు ఆదేశం



**బెంగళూరు, జనవరి 19:** డిజిపీ ర్యాంక్ ఐపీఎస్ అధికారి రాసలీలలు బయటపడ్డాయి. తన కార్యాలయంలో మహిళలతో సన్నిహితంగా ఉన్న వీడియోలు బయటకు రావడంతో కర్ణాటకలో వివాదం చెలరేగింది. సోషల్ మీడియాలో వైరల్ గా మారిన దృశ్యాలపై దర్యాప్తు కొనసాగుతోంది.. అవి నిజమని తేలితే సదరు అధికారిపై కఠిన చర్యలు తీసుకుంటామని ఉన్నతాధికారులు పేర్కొన్నారు. సోషల్ మీడియాలో వైరల్ గా మారిన వీడియోల్లో కర్ణాటక సీనియర్ పోలీసు అధికారి కె.రామచంద్రరావు తన కార్యాలయంలో పలువురు మహిళలతో సన్నిహితంగా ఉన్నట్లు కనిపిస్తోంది. డిజిపీ కార్యాలయంలోని సిబ్బంది ఈ దృశ్యాలను రహస్యంగా చిత్రీకరించినట్లు తెలుస్తోంది. విధి నిర్వహణ సమయంలో సీనియర్ అధికారి ఇలా ప్రవర్తించడంతో తీవ్ర విమర్శలు వెల్లువెత్తుతున్నాయి. ఈ వివాదం ముఖ్యమంత్రి సిద్ధరామయ్య దృష్టికి వెళ్లడంతో ఘటనపై దర్యాప్తు చేసి, వివరణ ఇవ్వాలని సంబంధిత శాఖకు సూచించారు. అయితే సోషల్ మీడియాలో చక్కర్లు కొడుతున్న వీడియోలు నిజం కావని.. తన ఫోటోలను మార్పిగ్ చేశారని సీనియర్ పోలీసు అధికారి రామచంద్రరావు పేర్కొన్నారు. తనను ఉద్యోగం నుంచి తొలగించడానికి నా పైఅధికారులు ఉద్దేశపూర్వకంగా ఇలా చేశారని ఆరోపించారు. కాగా గతేడాది బంగారం అక్రమరవాణా కేసులో అరెస్టైన కన్నడ నటి రన్యారావుకు రామచంద్రరావు సహజీ తండ్రి. అప్పట్లో బంగారం అక్రమ రవాణా కేసులో ఆయన పేరు వాడుకునే విమానాశ్రయాల్లో రన్యారావు భద్రతా తనిఖీలను తప్పించుకునేదని ఆరోపణలు వచ్చాయి.











# జొన్నలను రోజూ తినడం వల్ల ఈన్ని లాభాలు ఉన్నాయో..?

తృణ ధాన్యాల మన ఆరోగ్యానికి ఎంతో మేలు చేస్తాయన్న సంగతి మనకు తెలిసిందే. మనం ఆహారంగా తీసుకునే తృణ ధాన్యాల్లో జొన్నలు కూడా ఒకటి. జొన్నలను ప్రపంచవ్యాప్తంగా 5వేల సంవత్సరాలకు పైగా సాగు చేస్తున్నారు. వీటిని జోవార్ అని కూడా పిలుస్తారు. పూర్వకాలంలో జొన్నలు ప్రధాన ఆహారంగా ఉండేవి. జొన్నలకు ఉన్న ప్రాధాన్యతను, వాటి పోషక విలువలను, వాటి ప్రయోజనాలను తెలుసుకున్న ఈ తరం వారు ఆధునిక వంటకాల్లో కూడా జొన్నలను ప్రధానంగా ఉపయోగిస్తున్నారు. అద్భుతమైన పోషకాలు, బహుళ ఆరోగ్య ప్రయోజనాలు ఉన్న కారణంగా జొన్నలు సూపర్ ఫుడ్ గా ప్రజాదారణ పొందాయని చెప్పవచ్చు. జొన్నలను ఆహారంగా తీసుకోవడం వల్ల మనం అనేక ఆరోగ్యప్రయోజనాలను పొందవచ్చు. జొన్నలను తీసుకోవడం వల్ల మనకు కలిగే ఆరోగ్య ప్రయోజనాల గురించి ఇప్పుడు తెలుసుకుందాం.

## అధికంగా ఐరన్..

జొన్నలు అధిక కరువును తట్టుకుంటాయి. జొన్నలు ఇతర ధాన్యాల కంటే దాదాపు 30 శాతం తక్కువ నీటిని ఉపయోగించుకుంటాయి. అలాగే ఐరన్ లోపాన్ని తగ్గించడంలో జొన్నలు ముఖ్యపాత్ర పోషిస్తాయి. జొన్నల్లో ఇతర ధాన్యాల కంటే అధిక మొత్తంలో ఐరన్ ఉంటుంది. ఉడికించిన జొన్నల్లో 100గ్రాములకు గాను 2.25 మి.గ్రా. నుండి 4.4 మి.గ్రా మధ్య ఐరన్ ఉంటుంది. జొన్నలను తీసుకోవడం వల్ల రక్తహీనత సమస్య తగ్గుతుంది. అంతేకాకుండా జొన్నల్లో ఇతర చిరుధాన్యాల కంటే ఫినోలిక్ సమ్మేళనాలు అధికంగా ఉంటాయి. లుటియోలినిడిన్, అపిజెనినిడిన్ వంటి ప్రత్యేకమైన యాంటీ ఆక్సిడెంట్లు ఉన్న




ఆహారాల్లో జొన్నలు ఒకటి. వీటిలో యాంటీ ఆక్సిడెంట్లు పుష్కలంగా ఉంటాయి. వాపు, ఆక్సీకరణ ఒత్తిడిని ఎదుర్కోవడంలో సహాయపడతాయి.

## కొలెస్ట్రాల్ తగ్గేందుకు..

జొన్నలను తీసుకోవడం వల్ల స్థిరమైన శక్తిస్థాయిలు అందుతాయి. శరీర జీవక్రియ మెరుగుపడుతుంది. రోగనిరోధక శక్తి పెరగడంతో పాటు పేగుల ఆరోగ్యం పెరుగుతుంది. జొన్నలు సహజంగానే గ్లూటెన్ రహిత ఆహారాలు. కనుక వీటిని తీసుకోవడం వల్ల రక్తంలో చక్కెర స్థాయిలు అదుపులో ఉంటాయి. బరువు తగ్గాలనుకునే వారికి కూడా జొన్నలు ఎంతో ఉపయోగకరంగా ఉంటాయి. జొన్నల్లో ఫైబర్ అధికంగా ఉంటుంది. వీటిని తీసుకోవడం వల్ల మలబద్ధకం సమస్య తగ్గుతుంది. శరీరంలో కొలెస్ట్రాల్ స్థాయిలను తగ్గించి గుండె ఆరోగ్యాన్ని మెరుగుపరచడంలో కూడా జొన్నలు మనకు దోహదపడతాయి. జొన్నలను తీసుకోవడం వల్ల చర్మం, జుట్టు ఆరోగ్యానికి కూడా మేలు కలుగుతుంది. ఈ విధంగా జొన్నలు మన ఆరోగ్యానికి ఎంతో మేలు చేస్తాయని వీటిని తీసుకోవడం వల్ల మనం అనేక ఆరోగ్య ప్రయోజనాలను పొందవచ్చని పోషకాహార నిపుణులు చెబుతున్నారు. జొన్న రొట్టెలను, జొన్న అన్నాన్ని, జొన్న ఉప్పా, జొన్న ఇడ్లీ వంటి వాటిని ఆహారంగా తీసుకోవడం వల్ల జొన్న వల్ల కలిగే ప్రయోజనాలను మనం పొందవచ్చని వైద్యులు తెలియజేస్తున్నారు.

# మీ గుండె బలంగా ఉందో లేదో ఇలా తెలుసుకోండి



మనిషి శరీరంలో గుండె అత్యంత ముఖ్యమైన అవయవం. ఇది శరీరమంతా రక్తాన్ని పంప్ చేసి, కణాలకు ఆక్సిజన్, పోషకాలు అందజేస్తుంది. అలాగే కార్బన్ డయాక్సైడ్ వంటి వ్యర్థాలను ఊపిరితిత్తులకు చేరవేస్తుంది. గుండె నిరంతరం పనిచేసే అవయవం కావడంతో దాని ఆరోగ్యం పట్ల జాగ్రత్తగా ఉండటం చాలా అవసరం. ఇటీవలి కాలంలో గుండె సంబంధిత వ్యాధులు వేగంగా పెరుగుతున్నాయి. ముఖ్యంగా యువతలో కూడా హార్ట్ ఎటాక్ కారణంగా మరణాల సంఖ్య పెరుగుతోంది. నడుస్తున్న సమయంలో, స్వల్పం చేస్తుండగా లేదా రోజువారీ పనులు చేస్తుండగానే కొందరు అకస్మాత్తుగా గుండెపోటుతో మృతి చెందడం ఆందోళన కలిగిస్తోంది. ఈ నేపథ్యంలో గుండె ఆరోగ్యంపై అవగాహన చాలా అవసరం. అయితే.. మీ గుండె బలంగా ఉందో లేదో తెలుసుకోవడానికి ఒక సులభమైన మార్గం ఉందని ఆరోగ్య నిపుణులు చెబుతున్నారు. అదేంటో ఇప్పుడు తెలుసుకుందాం..

## రెస్టింగ్ హార్ట్ రేట్

చాలా మంది గుండె ఆరోగ్యాన్ని తెలుసుకోవడానికి కొలెస్ట్రాల్, బీపీ పరీక్షలు చేయించుకుంటారు. మరికొందరు ఊసిజీ, ట్రైడిప్ టెస్టులు కూడా చేస్తుంటారు. అయితే

నిపుణుల ప్రకారం, రెస్టింగ్ హార్ట్ రేట్ విశ్రాంతి హృదయ స్పందన రేటు తెలుసుకోవడం ద్వారా గుండె ఆరోగ్యాన్ని సులభంగా అంచనా వేయవచ్చు.

## విశ్రాంతి హృదయ స్పందన రేటు..

విశ్రాంతి హృదయ స్పందన రేటు అంటే.. మీరు ఎలాంటి శారీరక శ్రమ చేయకుండా ప్రశాంతంగా కూర్చున్నప్పుడు లేదా పడుకున్నప్పుడు గుండె నిమిషానికి ఎన్నిసార్లు కొట్టుకుంటుందో తెలిపే కొలత. ఇది గుండె ఎంత సమర్థవంతంగా పనిచేస్తుందో చెప్పే ముఖ్యమైన సూచిక అని వైద్యులు చెబుతున్నారు.

## హృదయ స్పందన రేటు ఎంత ఉండాలి?

సాధారణంగా పెద్దలకు నిమిషానికి 60 నుంచి 80 బీట్స్ మధ్య హృదయ స్పందన రేటు ఉంటే అది ఆరోగ్యకరమైనదిగా భావించవచ్చు. క్రమం తప్పకుండా వ్యాయామం చేసే వారు లేదా అథ్లెట్లు అయితే వారి హృదయ స్పందన నిమిషానికి 40 నుంచి 50 బీట్స్ వరకు ఉండవచ్చు. సరళంగా చెప్పాలంటే.. వ్యాయామం చేయని వ్యక్తి గుండె శరీరానికి కావాల్సిన రక్తాన్ని పంప్ చేయడానికి ఎక్కువ సార్లు కొట్టుకోవాల్సి వస్తుంది. కానీ ఫిట్నెస్ ఉన్న వ్యక్తుల గుండె తక్కువ బీట్స్ తోనే అదే పనిని చేస్తుంది. దీని అర్థం వారి గుండె బలంగా,

సమర్థవంతంగా పనిచేస్తోందన్న మాట.

విశ్రాంతి సమయంలోనూ హృదయ స్పందన ఎక్కువగా ఉండటానికి ప్రధాన కారణాలు:

నిద్రలేమి: తగినంత నిద్ర లేకపోతే గుండె జబ్బుల ప్రమాదం పెరుగుతుంది.

డీ హైడ్రేషన్: శరీరానికి అవసరమైనంత నీరు తాగకపోతే గుండెపై ఒత్తిడి పెరుగుతుంది.

దీర్ఘకాలిక ఒత్తిడి: మానసిక ఒత్తిడి హృదయ స్పందన రేటును పెంచుతుంది.

టీ, కాఫీ అధికంగా తీసుకోవడం: ఎక్కువగా కెఫిన్ తీసుకుంటే హృదయ స్పందన వేగంగా మారుతుంది.

ఇతర ఆరోగ్య సమస్యలు: మధుమేహం, అధిక రక్తపోటు, కొలెస్ట్రాల్, గుండె జబ్బులు ఉన్నవారిలో ఈ రేటు ఎక్కువగా ఉంటుంది.

## వైద్యుల సూచన..

మీ విశ్రాంతి హృదయ స్పందన రేటును తరచూ గమనించడం ద్వారా గుండె ఆరోగ్యాన్ని ముందుగానే అర్థం చేసుకోవచ్చు. హృదయ స్పందన రేటు ఎక్కువగా ఉంటే జీవనశైలిలో మార్పులు చేసుకోవడం, అవసరమైతే వైద్యుడిని సంప్రదించడం చాలా ముఖ్యం. చిన్న జాగ్రత్తలు భవిష్యత్తులో పెద్ద సమస్యలను నివారించగలవని నిపుణులు సూచిస్తున్నారు.



# యాంటీ బయోటిక్స్ వాడితే.. పేగుల ఆరోగ్యాన్ని ఇలా రక్షించుకోండి..!

భారతదేశంలో యాంటీబయోటిక్స్ వినియోగం ఎక్కువగా ఉంటుంది. ప్రస్తుతం తక్కువ ఉష్ణోగ్రతల కారణంగా చాలా మందిలో సాధారణ జలుబు వస్తూ ఉంటుంది. ఇది పిల్లల నుండి పెద్దల వరకు అందరినీ ప్రభావితం చేస్తుంది. జలుబు త్వరగా తగ్గాలని దాని లక్షణాల నుండి త్వరగా బయటపడాలని చాలా మంది యాంటీబయోటిక్స్ ను ఎక్కువగా వాడుతూ ఉంటారు. ఆధునిక వైద్యంలో యాంటీ బయోటిక్స్ మూలస్తంభం అయినప్పటికీ సాధారణ జలుబు వంటి వాటికి వీటిని వాడడం మంచిది కాదని వైద్యులు చెబుతున్నారు.

వీటిని ఎక్కువగా వాడడం వల్ల పేగు ఆరోగ్యం గణనీయంగా దెబ్బతింటుందని వైద్యులు హెచ్చరిస్తున్నారు. అధికంగా యాంటీబయోటిక్స్ ను తీసుకోవడం వల్ల పేగుల్లో ఉండే జీర్ణక్రియ, పోషకాల శోషణ, రోగనిరోధక శక్తిని మెరుగుపరిచే ప్రయోజనకరమైన బ్యాక్టీరియా కూడా నశిస్తుందని వైద్యులు చెబుతున్నారు.

## ఇన్ ఫెక్షన్లు వచ్చే లవకాశం..

యాంటీబయోటిక్స్ హానికరమైన బ్యాక్టీరియాతో పాటు మేలు చేసే బ్యాక్టీరియాను కూడా నశింపజేస్తాయి. ఇది డిస్బయోసిస్ అని పిలువబడే అసమతుల్యతకు దారి తీస్తుంది. దీని వల్ల విరేచనాలు, ఉబ్బరం వంటి జీర్ణశయాంతర సమస్యలు కూడా తలెత్తుతాయి. మైక్రోబయోమ్ దాని ఆరోగ్యకరమైన సమతుల్యతను తిరిగి స్థాపించడానికి ప్రయత్నించే సమయంలో ఇన్ ఫెక్షన్లు గురయ్యే అవకాశం పెరుగుతుంది. అందుకే సాధారణ జలుబుకు యాంటీబయోటిక్స్ తీసుకున్న తరువాత చాలా మందికి కడుపు నొప్పి వస్తుంది. గట్ ఆరోగ్యంపై యాంటీ బయోటిక్స్ ప్రభావం ఎక్కువగా ఉంటుంది. ప్రయోజనకరమైన గట్ బ్యాక్టీరియా తగ్గినప్పుడు గట్ లోపల ఉండవలసిన పదార్థాలు

రక్తప్రవాహంలోకి ప్రవేశిస్తాయి. రోగనిరోధక శక్తి కూడా తగ్గుతుంది. దీంతో ఇన్ ఫెక్షన్లతో పాటు ఇతర వ్యాధులకు గురయ్యే అవకాశం ఉంటుంది.

## పెరుగు..

కనుక సాధారణ జలుబు వంటి వాటికి యాంటీబయోటిక్స్ ను వాడకపోవడమే మంచిది. ఒకవేళ యాంటీబయోటిక్స్ వాడినప్పటికీ వాటిని వాడిన తరువాత పేగు ఆరోగ్యాన్ని పునరుద్ధరించడం కూడా చాలా అవసరం. యాంటీబయోటిక్స్ వాడిన తరువాత పేగు ఆరోగ్యాన్ని పునరుద్ధరించే కొన్ని చిట్కాల గురించి ఇప్పుడు తెలుసుకుందాం. ప్రోబయోటిక్స్ తీసుకోవడం వల్ల పేగుల్లో ఉండే ప్రయోజనకరమైన బ్యాక్టీరియాను తిరిగి నింపవచ్చు. లాక్టోబాసిల్లస్, బిఫిడోబాక్టీరియం వంటి జాతులు ఉండే పెరుగు వంటి ఆహారాలను తీసుకోవాలి. వీటిని తీసుకోవడం వల్ల రోగనిరోధక శక్తి పెరగడంతో పాటు నూక్లజీవుల సమతుల్యత పునరుద్ధరించబడుతుంది.

## ఉల్లి, వెల్లుల్లి..

వెల్లుల్లి, ఉల్లిపాయలు, అరటిపండ్లు వంటి ఫ్రీ బయోటిక్స్ ఉన్న ఆహారాలు తీసుకోవాలి. ఇవి పేగు ఆరోగ్యాన్ని ప్రోత్సహిస్తాయి. పండ్లు, కురగాయలు, తృణధాన్యాలు, లీన్ ప్రోటీన్లు ఉండే సమతుల్య ఆహారాన్ని తీసుకోవాలి. ఇవి పేగు ఆరోగ్యంతో పాటు మొత్తం ఆరోగ్యానికి దోహదపడతాయి. అలాగే పేగుల లోపలి పొరను నిర్వహించడానికి నీటిని అధికంగా తాగాలి. అధిక చక్కెరలు, ప్రాసెస్ చేసిన ఆహారాలను తీసుకోవడం తగ్గించాలి. ఇవి హానికారక బ్యాక్టీరియం పెరుగుదలను ప్రోత్సహిస్తాయి. యాంటీబయోటిక్స్ సరిగ్గా ఉపయోగించకపోతే పేగు ఆరోగ్యాన్ని దెబ్బతీస్తాయి. కనుక వాటిని వైద్యులు సూచించినప్పుడు వాడడమే మంచిది.







## వరుణ్ తేజ్ మూవీ కారియన్ కనకరాజు

మెగా ఫ్రెన్డ్ వరుణ్ తేజ్ హీరోగా నటిస్తున్న తాజా చిత్రం 'కారియన్ కనకరాజు' పై అభిమానుల్లో భారీ అంచనాలు ఏర్పడ్డాయి. మేర్లపాక గాంధీ దర్శకత్వంలో రూపొందుతున్న ఈ హారర్ కామెడీ-థ్రైలర్ ఎంటర్టైన్మెంట్ సుంచి తాజాగా విడుదలైన ఫస్ట్ గ్లింప్స్ సినిమా పై క్రేజ్ ను మరింత పెంచింది. వరుణ్ తేజ్ పుట్టినరోజు సందర్భంగా ప్రాజెక్ట్ టైటిల్ తో పాటు గ్లింప్స్ ను విడుదల చేయగా, అది అభిమానులను విపరీతంగా ఆకట్టుకుంటోంది. ఈ సినిమాతో వరుణ్ తేజ్ తొలిసారిగా హారర్ థ్రైలర్ జానర్ లో అడుగుపెడుతున్నారు. గ్లింప్స్ లో ఆయన చూస్ లుక్ ప్రత్యేక ఆకర్షణగా నిలిచింది. విదేశాల్లోని ఒక పోలీస్ స్టేషన్ నేపథ్యంలో సాగే సస్పెన్స్ లో, కమెడియన్ సత్యను పోలీసులు కొడుతుండటం, ఆ సమయంలో కామెడీ ట్రాక్ నడుస్తూనే హీరో స్టైలిష్ గా ఎంట్రీ ఇవ్వడం ప్రేక్షకులకు హాషారును కలిగిస్తోంది. 'వీడు మన కనకరాజు కాదమ్మా' అంటూ సత్య చెప్పే డైలాగ్ కు, 'నేను తిరిగొచ్చేశా' అంటూ వరుణ్ తేజ్ కారియన్ భాషలో ఇచ్చే కౌంటర్ ప్రత్యేకంగా హైలైట్ అవుతోంది. ఈ సస్పెన్స్ లో సినిమాపై ఆసక్తి పెంచుతోంది. ఈ చిత్రంలో వరుణ్ తేజ్ సరసన రితికా నాయక్ హీరోయిన్ గా నటిస్తున్నారు. అలాగే సీనియర్ నటి తులసి, కమెడియన్ సత్య కీలక పాత్రల్లో కనిపించనున్నారు. యువీ క్రియేషన్స్, ఫస్ట్ ఫ్రేమ్ ఎంటర్టైన్మెంట్స్ బ్యానర్లపై ఈ సినిమాను భారీ స్థాయిలో సంయుక్తంగా నిర్మిస్తున్నారు. లెజెండరీ కంపోజర్ తమన్ స్వరాలు సమకూరుస్తున్నారు. వరుణ్ తేజ్ ? తమన్ కాంబోలో గతంలో వచ్చిన 'తొలిప్రేమ' సినిమా మ్యూజికల్ గా పెద్ద హిట్ కావడంతో, ఈ సినిమాపై కూడా మ్యూజికల్ పరంగా భారీ అంచనాలు ఉన్నాయి. ప్రస్తుతం షూటింగ్ శరవేగంగా జరుగుతున్న ఈ సినిమాను సమ్మర్ సీజన్ లో విడుదల చేయాలని మేకర్స్ ప్లాన్ చేస్తున్నారు. గత కొంతకాలంగా వరుణ్ తేజ్ కు సరైన కమర్షియల్ హిట్ పడకపోవడంతో, 'కారియన్ కనకరాజు'తో ఆయన బలమైన కమర్షియల్ ఇమేజ్ ని అభిమానులు ఆశిస్తున్నారు. హారర్, కామెడీ, థ్రైలర్, ఫాంటసీ అంశాలను మేళవిస్తూ రూపొందుతున్న ఈ సినిమా, వరుణ్ తేజ్ కెరీర్ లో ఒక ప్రత్యేకమైన మైలురాయిగా నిలుస్తుందేమో అన్న అంచనాలు ఇండస్ట్రీలో వినిపిస్తున్నాయి.



## సెకండ్ ఇన్నింగ్స్ లో రేణుదేశాయ్

టాలీవుడ్ ప్రేక్షకులకు రేణు దేశాయ్ పేరు ప్రత్యేక పరిచయం అవసరం లేదు. సెకండ్ ఇన్నింగ్స్ లో భాగంగా ఆమె కీలక పాత్రలకే ప్రాధాన్యం ఇస్తూ ముందుకు సాగుతున్నారు. రవిశేఖ హీరోగా నటించిన టైగర్ నాగేశ్వరరావు సినిమాలో కనిపించిన రేణు దేశాయ్, ఆ తర్వాత కూడా పలు అవకాశాలు తనను వెతుక్కుంటూ వచ్చినట్లు ఇటీవల వెల్లడించారు. ఇటీవల ఓ ఇంటర్వ్యూలో మాట్లాడిన రేణు దేశాయ్, సూపర్ స్టార్ మహేష్ బాబు నటించిన సర్కారు వారి పాట సినిమాలో తనకు అవకాశం వచ్చిందని తొలిసారిగా వెల్లడించారు. ఆ చిత్రంలో ఒక ముఖ్యమైన పాత్ర కోసం దర్శక



నిర్మాతలు తనను సంప్రదించారని, కథ, పాత్ర రెండూ తనకు బాగా నచ్చాయని ఆమె చెప్పారు. నటించాలనే ఆసక్తి కూడా ఉన్నప్పటికీ, కొన్ని వ్యక్తిగత కారణాల వల్ల ఆ అవకాశాన్ని వదులుకోవాల్సి వచ్చిందని తెలిపారు. అయితే ఆ కారణాలేమిటన్నది మాత్రం ఆమె స్పష్టంగా చెప్పలేదు. ఆ విషయాలు బయటపెడితే అనవసరమైన వివాదాలు చెలరేగే అవకాశం ఉందని భావించి మౌనంగా ఉండటం మంచిదని నిర్ణయించుకున్నట్లు రేణు చెప్పారు. ఈ వ్యాఖ్యలతో సోషల్ మీడియాలో రకరకాల ఊహాగానాలు మొదలయ్యాయి. నిజంగా వ్యక్తిగత సమస్యలే కారణమా? లేక ఆ అవకాశాన్ని చేజాల్చిన మరో నేపథ్యం ఉందా? అనే చర్చ నడుస్తోంది. మహేష్ బాబు సినిమాలో రేణు దేశాయ్ కనిపించలేకపోవడం అభిమానులను నిరాశపరిచినా, ఆమె సెకండ్ ఇన్నింగ్స్ పై మాత్రం అంచనాలు పెరుగుతున్నాయి. టైగర్ నాగేశ్వరరావు తర్వాత తాజాగా బ్యాడ్ గర్ల్ సినిమాలో కీలక పాత్రలో నటించి మరోసారి తన నటనతో ఆకట్టుకున్నారు. సెకండ్ ఇన్నింగ్స్ లో ఆమె ప్రయోజనం ఇప్పుడు కొత్త దిశగా సాగుతోందన్నది అభిమానుల అభిప్రాయం.

## అందరినీ ప్రేమించే తత్వం భారత్ సొంతం

ఎఆర్ రహమాన్ వ్యాఖ్యలను విభేదించిన తస్మీమా నస్రీన్



తాను ముస్లిం కావడం వల్లే బాలీవుడ్ లో అవకాశాలు తగ్గాయని, మారిన అధికార సమీకరణాలు కూడా అందుకు ఓ కారణం కావచ్చని ఆస్కార్ అవార్డు గ్రహీత, సంగీత దర్శకుడు ఎఆర్ రెహమాన్ ఇటీవల వివాదాస్పద వ్యాఖ్యలు చేశారు. ఆ వ్యాఖ్యలు తీవ్ర దుమారం రేపుతున్న విషయం తెలిసిందే. ఆ స్టార్ మ్యూజిక్ డైరెక్టర్ చేసిన వ్యాఖ్యలను బాలీవుడ్ ప్రముఖులతో సహా అందరూ ఖండిస్తున్నారు. తాజాగా సంచలన రచయిత తస్మీమా నస్రీన్ కూడా స్పందించారు. ఆమె తన ఎక్స్ అకౌంట్ లో ఓ పోస్టు చేశారు. ఎఆర్ రెహమాన్ మనోవేదనను ఆమె తప్పుపట్టారు. రెహమాన్ ముస్లిం వ్యక్తే అని, భారత్ లో ఆయన ఓ ఫేమస్ వ్యక్తి అని, ఇతర ఆర్టిస్టులకన్నా ఆయన సంపాదన ఎక్కువే అని, బహుశా సంపన్న సంగీత దర్శకుడు అయి ఉంటారని, కానీ ముస్లిం కావడం వల్లే బాలీవుడ్ లో అవకాశాలు రావడం లేదని రెహమాన్ ఫిర్యాదు చేస్తున్నారని ఆమె చెప్పారు. బాలీవుడ్ లో పౌరూక్ బాద్షా అని, సల్మాన్, అమిర్, జావిద్ అక్తర్, షబానా అజ్మీ అందరూ సూపర్ స్టార్స్ అని ఆమె తెలిపారు. సంపన్నులు, ఫేమస్ వ్యక్తులకు ఎక్కడ ఇబ్బందికర పరిస్థితులు ఉండవని, ప్రాంతం ఏదైనా, కులం ఏదైనా, వర్గం ఏదైనా సమస్య ఉండదని తస్మీమా అన్నారు. కానీ నాలాంటి పేదలకు సమస్యలు ఉంటాయన్నారు. తాను హేతువాదినని, ఎక్కడకు వెళ్లినా సమస్యలు ఎదుర్కొన్నట్లు చెప్పారు. కానీ ఎఆర్ రెహమాన్ ను హిందువులు, ముస్లింలు, బౌద్ధులు, క్రైస్తవులు, హేతువాదులు విశ్వసించారని, ఆయన మీద జాలివడే సందర్భం కాదు అన్నట్లు తస్మీమా నస్రీన్ అన్నారు.

## హ్యాట్రిక్ కి ఒక్క అడుగు దూరంలో!

అందాల మీనాక్షి చౌదరి మంచి విజయంతో కొత్త ఏడాదిలోకి గ్రాండ్ గా అడుగు పెట్టింది. సంక్రాంతి కానుకగా రిలీజ్ అయిన -అనగనగా ఒక రాజు- తో డీసెంట్ హిట్ అందుకుంది. ఇందులో మీనాక్షి పాత్రకు మంచి పేరొచ్చింది. మరి ఈ విజయంతో ఎలాంటి అవకాశాలు అందుకుంటుందో చూడాలి. గత ఏడాది సంక్రాంతికి కూడా అమ్మడు -సంక్రాంతికి వస్తున్నాం-తో భారీ విజయాన్నే అందుకుంది. ఈ సినిమా బాక్సాఫీస్ వద్ద ఏకంగా 300 కోట్ల వసూళ్లనే సాధించింది. కానీ ఆ తర్వాత నటిగా మాత్రం బజ్జీ కాలేకపోయింది. అక్కడో కారణం ఉంది. హీరోయిన్ పరంగా ఆ సినిమా క్రిటిట్ అంతా విశ్వరూప రాజేష్ కొట్టిపెట్టింది. కానీ ఆ సక్సెస్ తో విశ్వరూప కూడా బజ్జీ కాలేదు. మరి తాజా సక్సెస్ తోనైనా మీనాక్షి బజ్జీ అవుతుందా? అన్నది చూడాలి. కానీ లైన్స్ పరంగా చూస్తే మీనాక్షి చౌదరి హ్యాట్రిక్ విజయానికి ఒక్క అడుగు దూరంలో ఉంది. -సంక్రాంతికి వస్తున్నాం-, -అనగనగా ఒక రాజు-తో బ్యాక్ టూ బ్యాక్ విజయాలు అందుకుంది. అమ్మడి ఖాతాలో మరో విజయం పడితే హ్యాట్రిక్ నమోదైనట్టి. అందుకు అవకాశాలు మెండుగా ఉన్నాయి. ప్రస్తుతం నాగ్ చైతన్య హీరోగా నటిస్తోన్న మిస్టికల్ థ్రిల్లర్ -వృషభ-లో హీరోయిన్ గా నటిస్తోంది. కాలీక్ వద్ద దండు దర్శకత్వం వహిస్తోన్న ఈ సినిమాపై అంచనాలు భారీగా ఉన్నాయి. -విరూపాక్ష-తో ప్లాట్ లో ఉన్న సాయిలేజ్ కు సరికొత్త ఇమేజ్ తీసుకొచ్చిన దర్శకుడతను. -విరూపాక్ష- బాక్సాఫీస్ వద్ద 100 కోట్ల వసూళ్లను సాధించింది. ఆ తర్వాత మరో సినిమా డైరెక్ట్ చేయకుండా -వృషభ-పైనే పని చేసాడు. ఈ సినిమా ను కూడా కాలీక్ చెక్కుతున్నాడు. చైతన్యకు బ్లాక్ బస్టర్ ఇబ్బాలనే కనితో పనిచేస్తున్నాడు. ఇందులో నాగ్ చైతన్య సావాసకుడి పాత్రలో కనిపించనున్నాడు. మీనాక్షి చౌదరి పాత్రకు అంతే ప్రాధాన్యత ఉంది. దీంతో ఈ సినిమా విజయం సాధిస్తే మీనాక్షి ఖాతాలో హ్యాట్రిక్ నమోదవుతుంది. మీనాక్షి బుక్కీ రేచులి వెనుకబడటానికి ప్రధాన కారణం ఒకటైంది. అమ్మడు గ్లామర్ పాత్రలకు దూరంగా ఉంటుంది. పెద్దది ముద్దులు.. ఇంటిమేట్ సీన్స్ అంటే నో చెబుతుంది. డీసెంట్ రోల్స్ మినహా ప్రయోగాలకు వెనుకా దుతుంది. కానీ ఉన్న కాంపిటిషన్ లో వెనక్కి తగ్గితే అవకాశాలు అందుకోవడం కష్టం అని తెలిసినా? ఛాన్స్ తీసుకోవడం లేదు. మరి కొత్త ఏడాది ఏమైనా కొత్తగా ఆలోచిస్తుందేమో చూడాలి.



## దుల్కర్ హీరోయిన్ సాత్విక గ్లింప్స్ విడుదల

దుల్కర్ సల్మాన్ హీరోగా పవన్ సాధినేని తెరకెక్కిస్తోన్న చిత్రం 'అకాశంలో ఒక తార'. ప్రస్తుతం శరవేగంగా షూటింగ్ జరుగుతోంది. తాజాగా ఈ సినిమాలో హీరోయిన్ ను పరిచయం చేశారు. సాత్విక వీరవల్లి ఇందులో కథానాయికగా నటించనున్నట్లు తెలుపుతూ గ్లింప్స్ విడుదల చేశారు. కనీస వసతులు కూడా లేని ప్లెటూలలో పుట్టిన అమ్మాయి తన కలలను ఎలా సాధించుకుంది అనే కథాంశంతో ఈ చిత్రం రూపొందునున్నట్లు గ్లింప్స్ ఆధారంగా తెలుస్తోంది. వేసవి కానుకగా ఈ సినిమా విడుదల కానుంది.